



JAIPUR METRO

जयपुर मेट्रो रेल कॉरपोरेशन लिमिटेड

खनिज भवन, तिलक मार्ग, सी-स्कीम, जयपुर- 302015

E-mail: pro@jaipurmetrorail.in

Phone No. 0141-5192125

2018 / 01 / 151-प्रेस विज्ञप्ति

दिनांक: 05.01.2018

प्रेस रिलीज

मेट्रो रेल मार्ग के ऊपर पतंगबाजी से परहेज करें।

जयपुर मेट्रो का मानसरोवर से चाँदपोल के बीच 9 किलोमीटर लम्बा मार्ग रोड़ से 30 मीटर तक ऊंचा है तथा इसके बिजली के तारों में चौबीसों घंटे 25000 वोल्ट का करंट चालू रहता है। गत वर्ष मकर संक्रान्ति की अवधि में मेट्रो रेल मार्ग के ऊपर चाईनीज एवं मेटेलिक मांझे से पतंगबाजी के कारण बिजली के तारों में अर्थ फाल्ट से 13 ट्रिपिंग हुई, 5 बार मेट्रो ट्रेने रुकी एवं ट्रेनों की छतों को भी नुकसान हुआ। अगले दिन निर्बाध मेट्रो संचालन के लिए रोजना रात्रि में काफी मशक्कत के बाद इस अवधि में करीब 5000 उलझी एवं टूटी पतंगो तथा मांझे को विशेष प्रशिक्षित टीम से हटवाया गया।

परिचालन निदेशक सी.एस. जीनगर ने बताया कि यदि पतंगबाजी के दौरान मांझा इन बिजली के तारों में उलझ जाये तो करंट इस मांझे से सीधे ही पतंग उड़ाने वाले तक पहुंच कर खतरनाक व जानलेवा साबित हो सकता है। पुलिस आयुक्त एवं कलेक्टर जयपुर ने भी इस अवधि में चाईनीज एवं मेटेलिक मांझे के उपयोग पर रोक लगाते हुए, अवहेलना करने वालों के खिलाफ पुलिस एवं कानूनी कार्यवाही के निर्देश जारी किये हैं।

जयपुर के नागरिकों को मेट्रो रूट पर पतंगबाजी के कारण किसी भी दुर्घटना एवं अनहोनी का सामना नहीं करना पड़े तथा मेट्रो संचालन भी सुचारू रह सके इसके लिए प्रोएक्टिव कार्यवाही के तहत 2 जनवरी से मेट्रो स्टाफ द्वारा मेट्रो रूट पर पड़ने वाले करीब 4000 घरों के रहवासियों को केवल मेट्रो रेल मार्ग के ऊपर पतंगबाजी से परहेज करने के लिए पेंप्लेट तथा मौखिक समझाइश द्वारा विशेष अभियान चलाया गया है। इसके अलावा मेट्रो ट्रेन चालकों एवं स्टेशन स्टाफ को भी निर्देशित किया गया है कि यदि मेट्रो रेल मार्ग के ऊपर पतंगबाजी दिखे तो सूचित करें ताकि विशेष अभियान टीम वहां जाकर पतंगबाजी करने वालों से इसे रोकने हेतु निवेदन कर सकें।

जनसम्पर्क अधिकारी